

10.6.2021_Berita Harian_4,000 Pengamal Media Terima Vaksin secara Berperingkat

4,000 pengamal media terima vaksin secara berperingkat

Putrajaya: Pemberian vaksin kepada lebih 4,000 pengamal media di seluruh negara akan diberikan secara berperingkat selepas kumpulan pertama 98 orang menerima suntikan di Pusat Pemberian Vaksin (PPV) Dewan Sri Seroja, di sini, semalam.

Menteri Komunikasi dan Multimedia, Datuk Saifuddin Abdullah, berkata kumpulan pengamal media seterusnya dari negeri lain pula akan melalui proses sama mengikut nama yang diberikan kepada kementeriananya.

"Kita mulakan di Putrajaya dahulu kerana pengamal media banyak tertumpu di kawasan ini dan akan diikuti di negeri lain.

"Memang kita mahu pengamal media didahulukan kerana mereka sama seperti petugas barisan hadapan yang perlu turun padang untuk bekerja.

"Atas perkiraan itu, kita mempercepatkan proses untuk pengamal media mendapatkan suntikan vaksin dan kita berterima kasih kepada syarikat media yang terus bekerja walaupun sebegini ini masih belum mendapat vaksin," katanya selepas melihat kumpulan pertama pengamal media mendapat vaksinasi, di sini, semalam.

Lawatan itu turut disertai Menteri Sains, Teknologi dan Inovasi, Khairy Jamaluddin dan Menteri Kesihatan, Datuk Seri Dr Adham Baba.

Saifuddin berkata, pihaknya tidak dapat memberikan anggaran bila pemberian vaksin kepada pengamal media dapat diselesaikan, namun berjanji ia sedang dilaksanakan secepat mungkin.

"Saya sudah bawa isu ini kepada pengetua Khairy dan Dr Adham, mereka memahami keperluan vaksinasi kepada pengamal media ini," katanya.

Bagaimanapun, bagi mempercepatkan proses vaksinasi, Saifuddin meminta pengamal media yang sudah mendapat janji temu dalam aplikasi MySejahtera sebegini ini untuk mengambil vaksin berkenaan terlebih dahulu tanpa menunggu kuota yang disediakan kepada pengamal media ini.

 Kita mempercepatkan proses untuk pengamal media mendapatkan suntikan vaksin 